

مصر کی صورت حال..... لمحہ فکریہ

حضرت مولانا قاری محمد حنیف جالندھری
ناظم اعلیٰ وفاق المدارس العربیہ پاکستان

مصر میں اس وقت جو افسوس ناک، الم ناک اور شرمناک صورتحال ہے اس پر ہر درد دل رکھنے والا انسان پریشان اور فکر مند دکھائی دیتا ہے لیکن اس صورتحال سے سبق سیکھنے اور اسے مد نظر رکھتے ہوئے مستقبل کے اہداف کا تعین اور راستوں کے انتخاب کا طرز عمل دیکھنے میں نہیں آ رہا، اس لئے ضرورت اس امر کی ہے کہ اس صورتحال کا گہرائی سے جائزہ لیا جائے، اس پر خوب غور و خوض کر کے اس کے پس منظر اور پیش منظر کو سامنے رکھا جائے اور اس بات کی فکر کی جائے کہ باقی دنیا اور بالخصوص عالم اسلام کے دیگر ممالک کو اس قسم کی صورتحال سے کیوں کر بچایا جاسکتا ہے۔

مصر میں ظلم و ستم کا جو بازار گرم ہے وہ تو اپنی جگہ، لیکن اس صورتحال میں اسلامی دنیا کے حکمرانوں کا طرز عمل سب سے زیادہ افسوس ناک ہے، صرف ایک ترکی کے رہنماؤں کی طرف سے جرأت مندی کا مظاہرہ سامنے آیا لیکن باقی اسلامی دنیا کے حکمران گوگوار تذبذب کی کیفیت میں ہیں، یہ صرف مصر ہی کا معاملہ نہیں بلکہ شام میں جس انداز سے مظلوموں کے خون سے ہولی کھیلی جا رہی ہے، برما میں مسلمانوں پر جس انداز سے عرصہ حیات تنگ کیا جا رہا ہے اور فلسطین کے مسلمان عرصے سے جس جبر و تشدد کی چکی میں پس رہے ہیں، ان تمام مسائل میں عالم اسلام کے ارباب اختیار و اقتدار کا طرز عمل سب سے زیادہ افسوس ناک بلکہ شرمناک ہے، اگر ترکی کی طرح صرف دو چار اسلامی ممالک کے حکمران ہی درست طرز عمل اپنائیں، جرأت مندی اور ثابت قدمی کا مظاہرہ کریں تو دنیا کا نقشہ بدل سکتا ہے لیکن المیہ یہ ہے کہ حکمرانوں کو بارہا آزمانے کے باوجود آج بھی ہم ایک مرتبہ پھر آوائی سی جیسے اداروں سے توقعات وابستہ کئے بیٹھے ہیں اور خود امت کے نوجوانوں کو کوئی لائحہ عمل دینے سے قاصر ہیں، اس صورتحال میں ضرورت اس امر کی ہے کہ حکومتی سطح پر نہیں بلکہ کسی آزاد فورم، کسی پلیٹ فارم یا کسی ادارے کی سطح پر عالم اسلام کے عالی دماغوں، اہل علم اور ارباب فضل و کمال کو جمع کیا جائے اور اس صورتحال کا کوئی حل پیش کیا جائے، عالم اسلام کے نوجوانوں کو کوئی راستہ دکھایا جائے، کیونکہ مسلم عوام اس

وقت ہر کوشش، ہر جدوجہد اور ہر قربانی کے لئے تیار ہیں، اس کی ایک جھلک سوشل میڈیا پر دکھائی دی، مصری شہداء سے اظہارِ یکجہتی اور مسجد رابعہ العدویۃ کے باہر جامِ شہادت نوش کر جانے والوں سے منسوب علامتی نشان کی کروڑوں کی تعداد میں لوگوں نے جس طرح پذیرائی کی، اس سے اندازہ ہوتا ہے کہ ابھی اس خاکستر میں بہت سی چنگاریاں موجود ہیں، انہیں کوئی رخ دینے اور منزل کا پتہ بتانے کی ضرورت ہے۔

مصر میں ہونے والے قتل عام اور شام میں ڈھائے جانے والے مظالم پر اقوام متحدہ اور دیگر مغربی ممالک کی خاموشی بلکہ جانبداری نے ایک مرتبہ پھر ان کے دوہرے معیار کا بھانڈا بچ چورا ہے پھوڑ ڈالا ہے، اگر سوڈان کے عیسائیوں کو کوئی کاشا چھتا ہے تو وہ سب یکجا ہو جاتے ہیں، مشرقی تیمور میں ایزی چیوٹی کا زور لگادیتے ہیں، افغانستان پر سب متحد ہو کر یلغار کر دیتے ہیں لیکن مصر، شام، فلسطین اور برما سمیت دیگر اسلامی ممالک میں کوئی بھی قیامت ٹوٹ پڑے، ان کے کانوں پر جوں تک نہیں ریگتی، انسانی حقوق کے علمبردارئس سے مس نہیں ہوتے، جمہوریت، جمہوریت کا راگ الاپنے والوں کو سانپ سونگھ جاتا ہے، مصر میں ہونے والے حادثات واضح کرتے ہیں کہ انسانی حقوق، جمہوریت، آزادی اظہار جیسے تمام نعرے محض فریب ہیں، یہ مفاد پرستی اور خود غرضی پر چڑھائے گئے ایسے لبادے ہیں، جن کو طاقت ور اور طاغوتی قوتیں ہمیشہ اپنے مفادات اور مقاصد کے لئے استعمال کرتی ہیں، اس لئے اس صورتحال میں ہماری آنکھیں بھی کھل جانی چاہئیں اور اگر کسی سطح پر کسی قسم کی غلط فہمی ہے تو وہ بھی دور ہو جانی چاہئے۔

مصر اور شام کی صورتحال کا سب سے زیادہ افسوس ناک پہلو یہ ہے کہ ان دونوں ممالک میں دونوں طرف کلمہ گو موجود ہیں، مصر میں اسلام پسندوں اور روشن خیالوں کے مابین جبکہ شام میں جبر و مظلومیت کی جنگ کو فرقہ واریت کا رنگ دینے کی کوشش کی جا رہی ہے، اس صورتحال سے بھی نجات کے لئے فکر کرنی چاہئے، امت مسلمہ کے رہنماؤں کو رہنمائی کا فریضہ سرانجام دینا چاہئے لیکن اس کے ساتھ ساتھ ہمیں اپنے ملک اور اپنے معاشرے کی بھی فکر کرنی چاہئے کیونکہ یہ دوریاں اور خلیج راتوں رات نہیں پیدا ہوتی، بلکہ قتل و غارت کے یہ بیج برسوں عشروں پہلے بوئے جاتے ہیں، ان کی آبیاری کی جاتی، انہیں بتدریج پروان چڑھایا جاتا ہے اور بالآخر اس طرح کے حادثات رونما ہوتے ہیں۔

ہم اگر اپنے حالات کا جائزہ لیں تو اندازہ ہوتا ہے کہ یہاں بھی پرویز مشرف کی شکل میں ایک حسنی مبارک مسلط کیا گیا جس نے پاکستانی معاشرے کو اسلام پسندی اور سیکولر ازم کے دو کیمپوں میں تقسیم کرنے کی کوشش کی، اس نے فوج اور عوام کو ایک دوسرے کے مقابلے میں صف آراء کیا، اس نے لال مسجد میں معصوم طلبہ و طالبات پر فوج کشی کر کے اس خلیج کو اپنی آخری حدوں تک پہنچانے کی کوشش کی، اللہ کا شکر ہے کہ ہمیں پرویز مشرف سے تو نجات مل گئی لیکن اس نے ہمارے معاشرے میں جو کائناتے بوئے، نفرتوں کی جو فصل کاشت کی، ان کا نٹوں کو شاید ہمیں صدیوں

تک چننا پڑے، آج پرویز مشرف تو اگرچہ حفاظتی حصار میں ہے لیکن ملک کے سیکولر فاشٹ اور دانش فروش معاشرے میں تفریق کو ہوا دے رہے ہیں اور بتدریج اس معاشرے کو بھی اسی بڑی پرچڑھانے کی کوشش ہو رہی ہے جس پر چلتے چلتے مصر اس صورتحال سے دوچار ہوا، اسلام اور دوقومی نظریے کی بنیاد پر معرض وجود میں آنے والی اس اسلامی ریاست کو بڑی سے اتارنے، اس ریاست کے باسیوں کا عقیدہ اور نظریہ تبدیل کرنے اور ان کو مصر کی طرح باہم دست و گریبان کرنے کے لئے ہر حربہ آزما یا جا رہا ہے، فحاشی کو ہوا دی جا رہی ہے، کہیں بے دینی کا سیلاب ہے، کہیں اسلام دشمن پالیسیاں ہیں، کہیں آئینی، قانونی اور جمہوری طریقے اس ملک میں بہتری لانے کی کوشش کرنے والوں کا راستہ روکا جا رہا ہے، کہیں دینی مدارس کے لئے مسائل و مشکلات میں اضافہ کیا جا رہا ہے، کہیں علمائے کرام پر چھاپوں اور گرفتاریوں کا سلسلہ جاری ہے، ایسے میں پاکستان سے محبت اور اسلام سے وابستگی رکھنے والوں کو اس بات کی فکر کرنی چاہئے کہ کہیں یہاں بھی خاتم بدہن کبھی مصر جیسی صورتحال نہ پیدا ہو جائے اور اس فکر کے ساتھ ساتھ اپنے وطن اور امت مسلمہ کے لئے دعاؤں کا اہتمام کرنا چاہئے۔

☆.....☆.....☆

تقریرات حضرات اناہر علماء کرام

جدید ایڈیشن

کامل چھ جلد
جامع اذشرح

تیسرے ایڈیشن

مشکوٰۃ المصابیح

مولانا مفتی محمد الرشید صاحب مدظلہ العالی، فاضل جامعہ خیر المدارس ملتان

اساتذہ الاربہ جامعہ خیر المدارس ملتان

خصوصیات * عربی متن قرآنی فاؤنٹ میں اعراب سے مزین
نام فہم ترجمہ * حدیث پاک کے مشکل الفاظ کی توضیح * مشکل اصحاح
سوال و جواب کے ذریعے آسان * جدید و قدیم فقہی مسائل کا استنباط
* متعلقہ حدیث کے تحت فقہاء کرام کے مذاہب مع دلائل * احادیث
میں رفع تعارض کی دلنشین مطابقت * مستدلات فقہ حنفیہ کی وجہ ترجیح
* حضرات اکابر علماء کرام کے افادات کا نچوڑ * راویوں کے مختصر
حالات * انتہائی نکل تدریسی انداز * دیگر شروعات کی نسبت آسان

جامعہ خیر المدارس ملتان کے فاضل مولانا عبدالرشید سلمہ نے بھی ”خیر التوضیح“ کے نام سے ایک اردو شرح تالیف فرمائی ہے۔ عزیز موصوف علی ذوق رکھتے ہیں اور مشکوٰۃ شریف کی مرتبہ پڑھا چکے ہیں اس لئے وہ مشکوٰۃ شریف کے ان مشکل و معضیل مقامات سے باخبر ہیں جہاں نئے اساتذہ اور طلبہ کو بظہرنا اور غور و خوض کرنا پڑتا ہے۔ اپنی اس شرح میں انہوں نے ان مقامات کو سلیس، سہل اور عام فہم انداز میں حل کیا ہے۔

مولانا مفتی محمد رشید صاحب مدظلہ العالی، فاضل جامعہ خیر المدارس ملتان

عزیز مولانا مفتی عبدالرشید صاحب فاضل جامعہ خیر المدارس و فاضل وفاق المدارس العربیہ پاکستان نے درس نظامی درجہ موقوف علیہ میں حدیث کی شہرہ آفاق کتاب مشکوٰۃ المصابیح کی احادیث کی توضیحات و تشریحات سے متعلق ایک نہایت عمدہ گلدستہ ”خیر التوضیح“ مرتب کیا ہے جس میں اس کتاب کے درس سے متعلق جملہ مباحث کی اختصار و جامعیت کے ساتھ کما شیخی رعایت کی گئی ہے۔ جس کی وجہ سے یہ مجموعہ بین و بنات کیلئے یکساں مفید ہے اور وفاق المدارس کے سالانہ امتحان میں امتیازی درجے کیلئے اعلیٰ درجہ کی تشریحی امتحان میں کامیابی کا ذریعہ ہے۔ مدرس جامعہ خیر المدارس ملتان ۱۳۳۴ھ

دی بی کی سہولت

قرآن مجید ہر صفحہ کتبہ ہر اسلاف و مسائل کا مرکز

بیکرون پبلیشرز ملتان

اداء اشاعت الخیر

0300-7301239 0322-6748121